

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻONIJIET

KUMMISSJONI

DEĊIŻJONI TAL-KUMMISSJONI

tad-29 ta' Ottubru 2007

li teżenta l-produzzjoni u l-bejgħ ta' l-elettriku fl-Iżvezja mill-applikazzjoni tad-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkoordina l-proċeduri ta' akkwisti ta' entitajiet li joperaw fis-setturi tas-servizzi ta' l-ilma, l-enerġija, t-trasport u dak postali

(notifikata taht id-dokument numru C(2007) 5197)

(It-test bl-Iżvediz biss huwa awtentiku)

(Test b'relevanza għaż-ŻEE)

(2007/706/KE)

IL-KUMMISSJONI TAL-KOMUNITAJIET EWROPEJ,

intbagħtet bil-posta elettronika mill-awtoritajiet Żvedizi fis-17 ta' Awwissu 2007.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva 2004/17/KE tal-Parlament Ewropew u tal-Kunsill tal-31 ta' Marzu 2004 li tikkoordina l-proċeduri ta' akkwisti ta' entitajiet li joperaw fis-setturi tas-servizzi ta' l-ilma, l-enerġija, t-trasport u dak postali⁽¹⁾, u b'mod partikolari l-Artikolu 30(4) u (6) tagħha,

(2) It-talba pprezentata mir-Renju ta' l-Iżvezja tikkoncerna l-produzzjoni u l-bejgħ (bl-ingrossa u bl-imnut) ta' l-elettriku.

Wara li kkunsidrat it-talba sottomessa mir-Renju ta' l-Iżvezja permezz tal-posta elettronika fid-29 ta' Ġunju 2007,

(3) It-talba hija akkumpanjata mill-konkluzjonijiet ta' l-awtorità nazzjonali indipendenti, Konkurrensverket (l-Awtorità Żvediża għall-Kompetizzjoni), li l-kundizzjonijiet għall-applikabilità ta' l-Artikolu 30(1) tad-Direttiva 2004/17/KE se jiġu rispettati.

Wara li kkonsultat lill-Kumitat Konsultattiv għall-Kuntratti Pubbliċi,

Billi:

I. Il-fatti

(1) Fid-29 ta' Ġunju 2007, l-Iżvezja bagħtet talba skond l-Artikolu 30(4) tad-Direttiva 2004/17/KE lill-Kummissjoni bil-posta elettronika. Fl-20 ta' Lulju 2007, il-Kummissjoni talbet, permezz tal-posta elettronika, għal informazzjoni addizzjonali li, wara proroga ta' l-iskadenza inizjali,

II. Qafas ġuridiku

(4) L-Artikolu 30 tad-Direttiva 2004/17/KE jstipula li l-kuntratti maħsuba biex jippermettu t-tweqqif ta' waħda mill-attivitajiet li għalihom tapplika d-Direttiva ma għandhomx ikunu suġġetti għad-Direttiva jekk, fl-Istat Membru li fih titwettagħ, l-attività hija esposta direttament għal kompetizzjoni fuq swieq li għalihom l-aċċess m'huwiex ristrett. L-esponent dirett għall-kompetizzjoni għandu jiġi vvalutat fuq il-bażi ta' kriterji oġġettivi, waqt li jitqiesu l-karatteristiċi speċifiċi tas-settur

⁽¹⁾ ĠU L 134, 30.4.2004, p. 1. Id-Direttiva kif emendata l-ahhar bid-Direttiva tal-Kummissjoni (KE) Nru 2006/97/KE tal-Kunsill (ĠU L 363, 20.12.2006, p. 107).

konċernat. L-aċċess jitqies li jkun mhux ristrett jekk l-Istat Membru jkun implimentat u applika l-leġiżlazzjoni Komunitarja rilevanti li tiftah settur partikolari jew parti minnu. Din il-leġiżlazzjoni hija elenkata fl-Anness XI tad-Direttiva 2004/17/KE, li, fil-qasam ta' l-elettriku, tirreferi ghad-Direttiva 96/92/KE tal-Parlament Ewropew u tal-Kunsill tad-19 ta' Diċembru 1996 dwar ir-regoli komuni ghas-suq intern ta' l-elettriku ⁽¹⁾. Id-Direttiva 96/92/KE giet sostitwita bid-Direttiva 2003/54/KE tal-Parlament Ewropew u tal-Kunsill tas-26 ta' Ġunju 2003 dwar ir-regoli komuni ghas-suq intern fil-qasam ta' l-elettriku u li thassar id-Direttiva 96/92/KE ⁽²⁾, li tirrikjedi grad saħansitra oghla ta' ftuh tas-suq.

- (5) L-Iżvezja implimentat u applikat mhux biss id-Direttiva 96/92/KE iżda wkoll id-Direttiva 2003/53/KE u għazlet is-separazzjoni totali tal-proprjetà għan-netwerks ta' trażmissjoni u s-separazzjoni ġuridika u funzjonali tan-netwerks tad-distribuzzjoni għajr għall-iżgħar kumpaniji, li huma eżenti mir-rekwiżiti tas-separazzjoni funzjonali. Konsegwentement, u f'konformità ma' l-ewwel subparagrafu ta' l-Artikolu 30(3), għandu jiġi kkunsidrat li l-aċċess ghas-suq mhux ristrett.
- (6) L-esponiment dirett għall-kompetizzjoni għandu jiġi evalwat fuq il-bażi ta' indikaturi varji, li l-ebda wiehed minnhom ma hu deċiżiv fih innifsu. Fir-rigward tas-swieq ikkonċernati minn din id-deċiżjoni, is-sehem tas-suq tal-partecipanti ewlenin f'suq partikolari jikkostitwixxi kriterju li għandu jitqies. Kriterju ieħor huwa l-livell tal-konċentrazzjoni f'dawk is-swieq. Fid-dawl tal-karatteristiċi tas-swieq ikkonċernati, għandhom jitqiesu kriterji ulterjuri bħalma huma l-livell ta' likwidità, il-funzjonament tas-suq ta' bilanċ, il-kompetizzjoni fuq il-prezzijiet u l-grad ta' bdil tal-fornitur.
- (7) Din id-Deciżjoni hija bla ħsara għall-applikazzjoni tar-regoli dwar il-kompetizzjoni.

III. Valutazzjoni

- (8) It-talba pprezentata mill-Iżvezja tikkonċerna l-produzzjoni kif ukoll il-bejgħ (bl-ingrossa u bl-immnut) ta' l-elettriku.
- (9) Is-suq ta' l-elettriku bl-ingrossa fl-Iżvezja huwa fil-biċċa l-kbira tiegħu integrat fis-suq Nordiku ta' l-enerġija li

jikkonsisti mid-Danimarka, in-Norveġja, l-Iżvezja u l-Finlandja. Dan jikkonsisti f'suq kummerċjali bilaterali bejn il-produtturi fuq naħa u l-fornituri u l-kumpaniji industrijali fuq in-naħa l-oħra, u borża volontarja ta' l-enerġija tal-pajjiżi Nordiċi, imsejha "Nord Pool" li għandha suq immedjat u suq fuq terminu ta' żmien twil. Dan u l-istruttura tas-suq integrata tan-"Nord Pool" ⁽³⁾ juru li jeżisti żvilupp ċar lejn il-holqien ta' suq reġjonali Nordiku bl-ingrossa. Madankollu, jeżistu ostakli fit-trażmissjoni (kongestjoni) li xi kultant jaqsmu ż-żona Nordika f'sitt żoni tariffarji ġeografikament distinti, l-Iżvezja hi waħda minnhom. L-Iżvezja għandha hames kollegamenti prinċipali bejn in-netwerks tagħha u dawk f'postijiet oħra taż-Żona Ekonomika Ewropea (Danimarka tal-Punent – Żvezja, Danimarka tal-Lvant – Żvezja, Żvezja – Norveġja tan-Nofsinhar, Żvezja – Norveġja tat-Tramuntana u Żvezja – Finlandja). Fl-2005, l-aktar kollegament kongestjonat minn fost dawn il-hamsa dam ikkongestjonat għal 52 % tal-hin u l-anqas ikkongestjonat għal 8 % tal-hin ⁽⁴⁾. Madankollu, huwa rari li dan isseħh simultanjament fil-hames kollegamenti kollha. Għalhekk, skond l-awtoritajiet Żvedizi, l-Iżvezja kkonstitwiet żona tariffarja totalment separata, li jfisser li ma kellha ebda kollegament ma' ebda żona tariffarja oħra, matul 0.5 % tal-hin fl-2005. Barra minn hekk, wara harsa ġenerali ta' l-għadd ta' żoni kollegati ma' l-Iżvezja mill-2001, jirriżulta li l-Iżvezja kienet kollegata ma' tal-anqas 4 mis-6 żoni tariffarji l-oħra ta' dak iż-żmien – in-Norveġja kienet maqsuma fi tliet żoni u mhux fi tnejn kif inhu attwalment – fi 82.4 % tal-hin ⁽⁵⁾. Konsegwentement, u skond il-prassi preċedenti tal-Kummissjoni ⁽⁶⁾, il-kwistjoni dwar jekk is-suq jikkostitwixxix wiehed nazzjonali jew reġjonali se tithalla miftuħa billi r-riżultat ta' l-analiżi jibqa' l-istess sew jekk huwa bbażat fuq definizzjoni dejqa jew fuq waħda usa'.

- (10) Essenzjalment għall-istess raġunijiet, għall-każ tal-produzzjoni ta' l-elettriku, jeżisti żvilupp ċar lejn suq reġjonali Nordiku, għalkemm ostakli ta' trażmissjoni u limiti għall-kapaċitajiet – madwar 24 % tal-kapaċità produttiva instalata fl-Iżvezja – tal-kollegamenti bejn in-netwerks Żvedizi u dawk ta' żoni oħra taż-Żona Ekonomika Ewropea jistgħu jkollhom l-effett li jirrestringu temporanjament is-suq għat-territorju ta' l-Iżvezja. F'dan il-każ ukoll, il-kwistjoni dwar jekk is-suq jikkostitwixxix wiehed nazzjonali jew reġjonali se tithalla miftuħa billi r-riżultat ta' l-analiżi jibqa' l-istess sew jekk huwa bbażat fuq definizzjoni dejqa nkella fuq waħda usa'.

⁽³⁾ Ara p. 334, paragrafu A.2 5) ta' COM(2006) 851 finali ta' l-10.1.2007. Komunikazzjoni mill-Kummissjoni: Inkjesta skond l-Artikolu 17 tar-Regolament (KE) Nru 1/2003 fis-setturi Ewropej tal-gass u ta' l-elettriku, minn hawn 'il quddiem imsejjaħ "Rapport Finali".

⁽⁴⁾ Ara p. 333, paragrafu A.1, tabella ċ, tar-Rapport Finali.

⁽⁵⁾ Punt 28 tal-kawża COMP/M.3867 Vettenfall/Elsam u E2 Assets tat-22.12.2005.

⁽⁶⁾ Ara il-kawża diġà msemmija COMP/M.3867, punti 22-23, u d-Deciżjoni tal-Kummissjoni 2006/422/KE tad-19 ta' Ġunju 2006 li tistabbilixxi li l-Artikolu 30(1) tad-Direttiva 2004/17/KE tal-Parlament Ewropew u tal-Kunsill li tikkordina l-proċeduri ta' akkwisti ta' entitajiet li joperaw fis-setturi tas-servizzi ta' l-ilma, l-enerġija, it-trasport u dak postali japplika għall-produzzjoni u l-bejgħ ta' l-elettriku fil-Finlandja, ħlief għall-Gżejjer Åland, GU L 168, 21.6.2006, p. 33. Ara wkoll f'dan is-sens ir-Rapport Finali, p. 334, paragrafu A.2.5.

⁽¹⁾ ĠU L 27, 30.1.1997, p. 20.

⁽²⁾ ĠU L 176, 15.7.2003, p. 37.

- (11) Kif ikkonfermaw l-awtoritajiet Żvedizi, is-suq bl-imnut jikkorrispondi għat-territorju ta' l-Iżvezja, minhabba, fost affarijiet oħra, differenzi fit-tassazzjoni u r-regoli għal responsabilità bbilancjata bejn il-pajjiżi Nordiċi. Barra minn hekk, il-Konkurrensvverket tistqarr b'mod esplicitu li s-suq bl-imnut "huwa nazzjonali, primarjament minhabba li bosta ostakli tekniċi u regolatorji jipprevjenu lill-utent finali milli jixtri l-elettriku minn intermedjarji tas-settur enerġetiku f'pajjiżi oħra".
- (12) Fil-Komunikazzjoni mill-Kummissjoni lill-Kunsill u l-Parlament Ewropew: Rapport dwar il-progress fil-holqien tas-suq intern tal-gass u l-elettriku⁽¹⁾, minn issa 'l quddiem imsejjah ir-"Rapport ta' l-2005", il-Kummissjoni stqarret li "hafna swieġ nazzjonali juru grad għoli ta' koncentrazzjoni ta' l-industrija, li jtellef l-iżvilupp ta' kompetizzjoni effettiva"⁽²⁾. Minhabba dan, huwa kkunsidrat li, fir-rigward tal-produzzjoni ta' l-elettriku, "indikatur wiehed għall-grad ta' kompetizzjoni fis-swieġ nazzjonali huwa s-sehem totali tas-suq ta' l-ikbar tliet produtturi⁽³⁾" Skond l-"Anness Tekniku"⁽⁴⁾, is-sehem tas-suq aggregat tat-tliet produtturi l-kbar tal-produzzjoni totali fiż-żona Nordika hi ta' 40 %⁽⁵⁾, %, li hu livell baxx b'mod sodisfaċenti. Jekk ikkalkolati fil-konfront tat-territorju Żvediz, l-ishma tas-suq aggregati tat-tliet l-akbar produtturi huma, naturalment, oghla b'86.7 %⁽⁶⁾ fl-2004. Madankollu, il-perjodi li fihom is-suq Żvediz huwa iżolat huma limitati għal 0.5 % tal-hin fl-2005⁽⁷⁾. Għalhekk, matul parti sinifikanti tas-sena teżisti pressjoni kompetittiva fuq is-suq Żvediz immissla mill-potenzjal li l-elettriku jiġi impurtat minn barra t-territorju Żvediz, aktar u aktar peress li l-ebda hla ta' trażmissjoni ma hu mħallas bejn il-pajjiżi Nordiċi. Il-kollegamenti bejn l-Iżvezja u żoni tariffarji oħra li sikwit ma jkunux kongestjoni jiggarrantixxu li l-investment fis-settur ta' l-elettriku fit-territorju Żvediz ma jistax isir minghajr ma jitqiesu produtturi oħra fis-suq Nordiku. Għaldaqstant, fid-dawl ta' dawn l-fatturi, għandu jiġu konkluż li s-suq tal-produzzjoni huwa direttament espost għall-kompetizzjoni, sew jekk jitqies is-suq nazzjonali Żvediz sew jekk jitqies is-suq reġjonali li qed jinbet.
- (13) Il-livelli ta' koncentrazzjoni u ta' likwidità huma wkoll indikaturi tajba tal-kompetizzjoni fis-suq bl-ingrossa ta' l-elettriku. Fuq livell reġjonali, 42.82 % tal-konsum ta' l-elettriku fil-pajjiżi Nordiċi nbiegh permezz tan-Nord Pool

Spot AS – il-borża volontarja ta' l-enerġija tal-pajjiżi Nordiċi deskritta fil-premessa 9 – fl-2004 - 2005⁽⁸⁾ Skond ir-Rapport Finali, dwar dak it-tip ta' borża ta' l-enerġija "il-koncentrazzjoni fil-produzzjoni ssib [...] espressjoni diretta f'koncentrazzjoni pjuttost stabbli u ekwivalenti⁽⁹⁾ fil-boroż ta' l-enerġija."⁽¹⁰⁾ Għat-tliet l-akbar produtturi taż-żona Nordika, dan jammonta għal 40 %⁽¹¹⁾, għal suq reġjonali, dan huwa livell sodisfaċenti. Jekk ikkalkolati fil-konfront tas-suq Żvediz waħdu, l-ishma tas-suq aggregati tat-tliet l-akbar operaturi fis-suq bl-ingrossa huma, naturalment, oghla b'86 %⁽¹²⁾ fl-2006. Madankollu, jehtieġ li jiġi enfasizzat li teżisti kompetizzjoni bejn it-tliet l-akbar operaturi bl-ingrossa fis-suq Żvediz u bosta oħrajn iżgħar. Barra minn hekk, fir-rigward tal-kollegament maż-żona Nordika, għandu jiġi enfasizzat mill-ġdid li l-ostakli msemija hawn fuq (kongestjoni) mhumix kostanti, iżda biss temporanji. Għalhekk, teżisti pressjoni kompetittiva esterna frekwenti, flimkien ma' dik interna, fis-suq Żvediz immissla mill-potenzjal li l-elettriku jinkiseb minn barra t-territorju Żvediz. Aktar u aktar peress li l-Iżvezja hija t-tielet l-akbar importatur nett ta' elettriku fl-UE f'termini ta' percentwal tal-konsum nazzjonali tagħha⁽¹³⁾ u l-ebda hla ta' trażmissjoni mhu mħallas bejn il-pajjiżi Nordiċi. Ta' min wiehed jinnota wkoll li l-kundizzjonijiet ta' kompetizzjoni fil-kummerċ bl-ingrossa ta' l-elettriku huma wkoll influwenzati b'mod qawwi mill-kummerċ finanzjarju marbut ma' l-elettriku fiż-żona tas-suq ikkonċernata, li, f'termini ta' volum innegożjati permezz tan-Nord Pool, jirrapprezentaw madwar id-doppju tal-kwantità kkonsumata fil-pajjiżi Nordiċi fl-2005⁽¹⁴⁾ ('il fuq minn hames darbiet ta' din il-kwantità jekk jitqiesu wkoll tranżazzjonijiet oħra, bħat-tranżazzjonijiet barra mill-borża (OTC) jew l-bejgħ dirett)⁽¹⁵⁾. Fl-Anness Tekniku⁽¹⁶⁾, dan il-livell ta' likwidità gie kkunsidrat bhala sodisfaċenti, jiġifieri bhala indikatur ta' suq kompetittiv u li jahdem sew. Minhabba r-rabta qawwija li teżisti bejn is-suq bl-ingrossa Żvediza u s-suq Nordiku, dan il-livell ta' likwidità għandu jitqies ukoll bhala wiehed li jeżercita pressjoni kompetittiva fuq is-suq Żvediz. Ir-Rapport Finali jikklassifika n-Nord Pool fost is-"swieġ bl-ingrossa ta' l-elettriku l-aktar likwidi u effiċjenti"⁽¹⁷⁾. Għaldaqstant, fid-dawl ta' dawn l-fatturi, għandu jiġu konkluż li s-suq bl-ingrossa huwa direttament espost għall-kompetizzjoni, sew jekk jitqies is-suq nazzjonali Żvediz sew jekk jitqies is-suq reġjonali li qed jinbet.

- (14) Fid-dawl tad-daqs tal-pajjiż, huwa kemmxejn għoli kemm l-għadd ta' operaturi ekonomiċi preżenti fis-suq

(1) COM(2005) 568 finali, 15.11.2005.

(2) Ir-Rapport ta' l-2005, p. 2.

(3) Ara r-Rapport ta' l-2005, p. 7.

(4) Dokument ta' Hidma tal-Persunal tal-Kummissjoni, Anness Tekniku għar-Rapport ta' l-2005, SEC(2005) 1448.

(5) P. 44, tabella 4.1, ta' l-Anness Tekniku.

(6) Skond ir-Rapport Finali, Anness C, p. 338.

(7) Ara l-premessa 9.

(8) Ir-Rapport Finali, p. 126, paragrafu 380, tabella 16.

(9) L-enfasi nżiedet għal finijiet ta' qari mexxej.

(10) P. 141, paragrafu 424.

(11) P. 44, tabella 4.1, ta' l-Anness Tekniku.

(12) Skond l-informazzjoni mogħtija mill-awtoritajiet Żvedizi.

(13) Ir-Rapport Finali, p. 112, paragrafu 319.

(14) Ir-Rapport Finali, p. 127, paragrafu 383, tabella 17.

(15) Ir-Rapport Finali, p. 127, paragrafu 383, tabella 17.

(16) P. 44-45.

(17) P. 193, paragrafu 581.

bl-imnut⁽¹⁾ (madwar 130, skond l-awtoritajiet Żvedizi, hafna minnhom joffru s-servizzi tagħhom fit-territorju nazzjonali kollu tagħhom) kif ukoll l-ghadd ta' kumpaniji b'sehem tas-suq oghla minn 5 %. Fl-aħħar ta' l-2004, is-sehem tas-suq aggregat ta' l-akbar tliet kumpaniji f'termini ta' provvista lill-kategoriji kollha ta' utenti (utenti industrijali kbar, impriži żgħar u ta' daqs medju u kljenti kummerċjali żgħar hafna u utenti domestiċi) huwa ta' 50 %, livell sodisfaċentement baxx⁽²⁾. Skond l-informazzjoni mogħtija mill-awtoritajiet Żvedizi, l-ishma aggregati tat-tliet l-akbar kumpaniji fis-suq bl-imnut Żvediz ammontaw għal 43 % f'termini ta' numru ta' kljenti fl-2006. Fid-dawl ta' dawn il-fatturi, għandu jiġi konkluż li s-suq huwa direttament espost għall-kompetizzjoni.

- (15) Barra minn dan, il-funzjonament tas-swieq ta' bilanċ għandu wkoll ikun kkunsidrat bħala indikatur, mhux biss fir-rigward tal-produzzjoni iżda wkoll għas-swieq bl-ingrossa u bl-imnut. Fil-fatt, "kull partecipant tas-suq li ma jsibhiex faċli li jadatta l-produzzjoni tiegħu mal-karatteristiċi tal-kljenti tiegħu jissogra li jsib ruhu penalizzat mid-differenza bejn il-prezz li bih l-operatur tas-sistemi ta' trażmissjoni [minn hawn 'il quddiem TSO – transmission system operator] ibiġh l-enerġija żbilanċjata, u l-prezz li bih jixtri lura l-produzzjoni żejda. Dawn il-prezzijiet jistgħu jkunu jew imposti direttament mir-regolatur fuq it-TSO; jew inkella, iffissati permezz ta' mekkaniżmu bbażat fuq is-suq, li fih il-prezz jiġi ddeterminat mill-offerti ta' produttori oħrajn li jirregolaw il-produzzjoni tagħhom 'il fuq jew 'l isfel [...]. Il-partecipanti ż-żgħar jiltaqgħu ma' diffikultajiet partikolari f'każ ta' riskju li l-differenza bejn il-prezz tax-xiri mit-TSO u il-prezz tal-bejgħ tkun għolja. Dan jiġri f'għadd ta' Stati Membri u x'aktarx ikun ta' xkiel għall-iżvilupp tal-kompetizzjoni. Differenza kbira tista' tindika livell insuffiċjenti ta' kompetizzjoni fis-suq ta' bilanċ li jista' jkun iddominat minn produttur wiehed jew tnejn biss. Diffikultajiet ta' din ix-xorta jaggravaw ruħhom meta l-utenti tan-netwerk mhumiex kapaċi jadattaw il-pożizzjoni tagħhom fi żmien kważi reali.⁽³⁾" Fiż-żona tal-pajjiżi Nordiċi jeżisti suq ta' bilanċ integrat għall-provvista ta' enerġija ta' bilanċ u l-karatteristiċi ewlenin ta' dan is-suq – prezzijiet ibbażati

fuq is-suq, għeluq kull siegħa, jiġifieri l-possibilità għall-utenti tan-netwerk li jadattaw il-pożizzjonijiet tagħhom kull siegħa u differenza baxxa bejn il-prezz tax-xiri mit-TSO u l-prezz tal-bejgħ – huma tali li għandu jitqies bħala indikatur ta' espożizzjoni diretta għall-kompetizzjoni.

- (16) Minhabba l-karatteristiċi tal-prodott ikkonċernat (l-elettriku) u l-iskarsezza jew l-indisponibilità ta' prodotti jew servizzi sostituttivi adegwati, il-kompetizzjoni f'termini ta' prezzijiet u l-formazzjoni tal-prezzijiet jassumu importanza akbar fil-valutazzjoni tal-grad ta' kompetizzjoni tas-swieq ta' l-elettriku. In-numru ta' kljenti li jibdlu l-fornitur huwa indikatur ta' kompetizzjoni ġenwina fil-prezz u, b'hekk, indirettament, "indikatur naturali għall-effikaċja tal-kompetizzjoni. Jekk dan in-numru huwa baxx, x'aktarx li hemm problema ta' funzjonament tas-suq, anki jekk ma għandhomx jiġu injorati l-vantaġġi implikati mill-possibilità ta' negozjar mill-ġdid mal-fornitur storiku⁽⁴⁾". Barra minn hekk, "l-eżistenza ta' prezzijiet regolati għall-utenti finali hija bla ebda dubju fattur determinanti ta' l-imġiba ta' l-kljentela [...]. Minkejja li ż-żamma tal-kontrolli tista' tiġi ggustifikata f'perjodu ta' tranżizzjoni, din l-għażla se tkompli tikkawża aktar distorsjonijiet hekk kif joqrob il-bżonn ta' investimenti"⁽⁵⁾.
- (17) Dokument tal-Persunal tal-Kummissjoni ta' dan l-aħħar jistqarr li⁽⁶⁾ "Il-bdil tal-fornitur hija prassi komuni fis-suq ta' l-elettriku bl-imnut Żvediz. Mir-riforma tas-suq ta' l-1996, total ta' 54 % tal-kljenti ta' l-elettriku nneozjaw mill-ġdid il-kuntratti tagħhom jew biddlu l-fornitur tagħhom. Fuq livell ġenerali, il-kompetizzjoni fuq il-kljenti finali titqies li qiegħda taħdem."⁽⁷⁾ Barra minn dan, fl-Iżvezja ma jeżistix kontroll tal-prezzijiet għall-utenti finali⁽⁸⁾, fi kliem iehor, il-prezzijiet huma stabbiliti mill-operaturi ekonomiċi nfushom u mhux meħtieġ li jiġu approvati minn ebda awtorità qabel ma jiġu applikati. Is-sitwazzjoni fl-Iżvezja hi għalhekk sodisfaċenti fejn jidhlu l-bdil tal-fornitur u l-kontroll tal-prezzijiet għall-utenti finali u għandha titqies bħala indikatur ta' l-espożizzjoni diretta għall-kompetizzjoni.

(1) Meta mqabbel mal-fatt li fir-Renju Unit hemm sitt fornituri ewlenin attivi fis-suq ta' l-utenti domestiċi kif ukoll kumpaniji oħra li jwettqu l-attivitàjiet tagħhom fis-settur ta' l-utenti kbar, ara id-Deciżjoni tal-Kummissjoni 2007/141/KE tas-26 ta' Frar 2007 li tistabbilixxi li l-Artikolu 30(1) tad-Direttiva 2004/17/KE tal-Parlament Ewropew u tal-Kunsill li tikkordina l-proċeduri ta' akkwisti ta' entitajiet li joperaw fis-setturi tas-servizzi ta' l-ilma, l-enerġija, t-trasport u dak postali tapplika għall-provvista ta' l-elettriku u ta' gass fl-Ingilterra, l-Iskozja u Wales, (ĠU L 62, 1.3.2007, p. 23) filwaqt li l-ghadd ta' operaturi ekonomiċi fis-suq bl-imnut fil-Finlandja huwa oghla minn 60, (ara d-Deciżjoni 2006/422/KE msemmija hawn fuq).

(2) L-Anness Tekniku, p. 45.

(3) L-Anness Tekniku, p. 67-68.

(4) Ir-Rapport 2005, p. 9.

(5) L-Anness Tekniku, p. 17.

(6) SEC(2006) 1709, 10.1.2007 "Dokument ta' akkumpanjament mal-Komunikazzjoni mill-Kummissjoni lill-Kunsill u lill-Parlament Ewropew: Prospettivi tas-suq intern tal-gass u ta' l-elettriku – Rapport ta' implimentazzjoni, COM(2006) 841 finali". Minn hawn 'il quddiem, se ssir referenza għal dawn id-dokumenti bħala d-Dokument tal-Persunal ta' l-2007 u l-Komunikazzjoni ta' l-2007.

(7) Id-Dokument tal-Persunal ta' l-2007, p. 158.

(8) L-Anness Tekniku, p. 124.

IV. Konkluzjonijiet

- (18) Fid-dawl tal-fatturi ezaminati fil-premessi (8) sa (17), il-kundizzjoni ta' espożizzjoni diretta għall-kompetizzjoni stabbilita fl-Artikolu 30(1) tad-Direttiva 2004/17/KE għandha titqies li ntlahqet fir-rigward tal-produzzjoni u l-bejgħ (bl-ingrossa u bl-imnut) ta' l-elettriku fl-Iżvezja.
- (19) Minbarra dan, għadarba l-kundizzjoni ta' aċċess għas-suq mingħajr restrizzjonijiet titqies li ntlahqet, id-Direttiva 2004/17/KE ma għandhiex tapplika meta entitajiet aġġudikanti jagħtu kuntratti maħsuba li jippermettu l-produzzjoni jew il-bejgħ (bl-ingrossa u bl-imnut) ta' enerġija elettrika fl-Iżvezja, u lanqas meta jorganizzaw konkorsi għall-eżerċizzju ta' din l-attività fl-Iżvezja.
- (20) Din id-Deciżjoni hi bbażata fuq is-sitwazzjoni tad-dritt u tal-fatt ta' Novembru 2007 kif tidher mill-informazzjoni sottomessa mir-Renju ta' l-Iżvezja, mir-Rapport ta' l-2005 u l-Anness Tekniku tiegħu, il-Komunikazzjoni ta' l-2007 u d-Dokument tal-Persunal ta' l-2007 kif ukoll mir-Rapport Finali. Din tista' tiġi riveduta jekk, wara tibdiliet sinifikanti tas-sitwazzjoni tad-dritt jew tal-fatt, il-kundiz-

zjonijiet ta' applikabilità ta' l-Artikolu 30(1) tad-Direttiva 2004/17/KE mhumiex rispettati aktar.

ADOTTAT DIN ID-DECIŻJONI:

Artikolu 1

Id-Direttiva 2004/17/KE ma għandhiex tapplika għall-kuntratti mogħtija minn entitajiet aġġudikanti u maħsuba biex jippermettu l-produzzjoni jew il-bejgħ ta' enerġija elettrika fl-Iżvezja.

Artikolu 2

Din id-Deciżjoni hija indirizzata lir-Renju ta' l-Iżvezja.

Magħmula fi Brussell, 29 ta' Ottubru 2007.

Għall-Kummissjoni

Charlie McCREEVY

Membru tal-Kummissjoni